

Врз основа на член 52, став 1, алинеа 1, од Законот за високото образование (Сл. весник на РМ бр. 35/2008; 103/2008; 26/2009; 83/2009; 99/2009; 115/2010; 17/2011; 51/2011; 123/2012; 15/2013 и 24/2013), Универзитетскиот сенат, на 9. седница одржана на 30.4.2013 година, ја донесе следнава

## ОДЛУКА

за давање согласност на Правилникот за измена и дополнување на Правилникот за внатрешните односи и работењето на Правниот факултет „Јустинијан Први“ во Скопје во состав на Универзитетот „Св. Кирил и Методиј“ во Скопје

1. Универзитетскиот сенат дава согласност на Правилникот измена и дополнување на Правилникот за внатрешните односи и работењето на Правниот факултет „Јустинијан Први“ во Скопје во состав на Универзитетот „Св. Кирил и Методиј“ во Скопје од 29.3.2013 година, во состав на Универзитетот „Св. Кирил и Методиј“ во Скопје.
2. Оваа одлука влегува во сила со денот на објавувањето во Универзитетскиот гласник.

Ректор  
Проф. д-р Велимир Стојковски, с.р.

Врз основа на член 9 став 3 од Законот за високото образование (Сл. весник на РМ бр. 35/2008, 103/2008, 26/2009, 83/2009, 99/2009, 115/2010, 17/2011, 51/2011, 123/2012, 15/2013 и 24/2013), како член 3, став 2 и член 97, став 1 од Статутот на Универзитетот „Св. Кирил Методиј“ во Скопје, Наставно-научниот совет на Правниот факултет „Јустинијан Први“ во Скопје, на седницата одржана на 29.3.2013 година, го донесе следниов

## ПРАВИЛНИК

за измена и дополнување на  
Правилникот за внатрешните односи и работењето на  
Правниот факултет „Јустинијан Први“ во Скопје во состав на  
Универзитетот „Св. Кирил и Методиј“ во Скопје

### Член 1

Член 2, став 2 се менува и гласи:

„Факултетот врши високообразовна дејност од прв, втор и трет циклус на студии, научноистражувачка и применувачка дејност во подрачјето на правните, политичките и комуниколошките науки, како и во сите научни полиња што се во врска со основната дејност на Факултетот“.

### Член 2

Член 11, став 1. се менува и гласи:

„Факултетот има амблем, знаме, инсигнии за деканот“.

### Член 3

Во член 14, став 2, по точка 5 се додаваат нови точки 6 и 7 што гласат:

„6. врши издавачка дејност во согласност со актите на Универзитетот.“

„7. издава документи врз основа на продавање на научни и стручни услуги и производи“.

Точките 6, 7, 8, 9, 10, 11, 12, 13, 14, 15 и 16 стануваат точки 8, 9, 10, 11, 12, 13, 14, 15, 16, 17 и 18.

### Член 4

Член 21, став 2 се менува и гласи:

„Раководителите на институтите се именуваат непосредно по изборот на деканот со мандат од 4 години, со можност за уште еден реизбор“.

Во став 3, по точката се додава нова реченица што гласи:

„Во случај на неусогласеност помеѓу предлогот на институтот и одлуката на деканот одлучува Наставно-научниот совет“

Во став 10, по точка 5 се додаваат две нови точки 6 и 7 што гласат:

- „6. се грижи предложената наставна ангажираност на наставниците и соработниците да биде порамномерна заради обезбедување на основната плата;“
- „7. да ги известува вработените во институтот за работата на Деканатската управа;“

Точка 6 станува точка 8.

#### Член 5

Член 28 се менува и гласи:

„Секретарот, по предлог на деканот, се избира од Наставно-научниот совет на Факултетот.

За секретар може да биде избрано лице со завршено високо образование-правен факултет, со положен правосуден испит и 4 години работно искуство во структурата по дипломирањето“.

#### Член 6

Во член 35, став 3 се бришат зборовите „соработниците и“

Во член 35 се бришат ставовите 4, 5 и 6.

Ставовите 7, 8 и 9, стануваат ставови 4, 5 и 6.

#### Член 7

Во член 36, се додаваат два нови става 1 и 2 што гласат:

„За студиските програми од втор циклус, Наставно-научниот совет може да формира наставно-научни колегииуми со кои раководат раководители.

Неколку сродни студиски програми можат да формираат еден наставно-научен колегииум“.

Ставот 1 од овој член станува став 3.

#### Член 8

Во член 37, алинеја 6, по зборовите „студиски програми“ се додаваат зборовите „на македонски и на англиски јазик“.

По алинеја 32, се додаваат нови девет алинеи 33, 34, 35, 36, 37, 38, 39, 40 и 41

што гласат:

- „- донесува програма за стручно и професионално усовршување и за различни облици на неформално учење;
- „- донесува предлог - план на студии по далечински пат, кој го усвојува Универзитетскиот сенат по претходно мислење на Ректорската управа;
- „- ја спроведува постапката за избор на редовни професори;
- „- донесува правила за студирање;
- „- одобрува отсуства од работа на наставниот и соработничкиот кадар;
- „- склучува договори за соработка со странски универзитети согласно со Законот за високото образование;
- „- одлучува за склучување на договори за двојна диплома (доубле степени) или заедничка студиска програма (јоннт степени) согласно со Законот за високото образование;
- „- организира различни облици на неформално учење согласно со Законот за високото образование;
- „- донесува програма за вклучување на визитинг - професори од странство согласно со Законот за високото образование“.

Алинеја 25 се менува и гласи:

- „- утврдува потреба од нови наставници и соработници;“

#### Член 9

Член 39 се менува и гласи:

„Наставно-научниот совет одлучува со јавно гласање, освен за работите утврдени со закон и со Статутот на Универзитетот „Св. Кирил и Методиј“ во Скопје за кои е предвидена можност за тајно гласање“.

#### Член 10

Во член 44, по ставот 1 се додава нов став 2 што гласи:

„На наставникот кој не го исполнува минимумот број на часови за наставна дејност за учебната година, утврдено со одлуката за распоредот на часовите и наставата, деканот со решение му определува часови на настава од сродна научна област. Вкупниот број на часови на секој циклус се распределуваат рамномерно. Против решението може да се поднесе приговор до Наставно-научниот совет во рок од 8 дена сметано од денот на приемот“.

Ставовите 2,3,4 и 5 стануваат ставови 3,4,5 и 6.

#### Член 11

Во член 52, став 2, по точката се додава нова реченица што гласи:

„Мандатот на продеканите е четири години со право на уште еден избор“.

По став 4, се додаваат четири нови става 5, 6, 7 и 8 што гласат:

„Деканот може да поднесе предлог до Наставно-научниот совет за разрешување на некој од продеканите во случај ако тој со своето работење битно го нарушил работењето на Факултетот, ја злоупотребил својата функција или несовесно ја извршува функцијата на која е избран, или на лично барање од продеканот.

Со престанок на мандатот на деканот престанува функцијата (мандатот) на продеканите.

Мандатот на постојните продекани им продолжува до изборот на новите продекани кој, се спроведува по изборот на новиот декан.

В.д. деканот може да назначи в.д. продекани“.

#### Член 12

Во член 53, став 1, бројот 11 се заменува со бројот 13.

Ставот 2 се менува и гласи:

„Членови на Деканатската управа се деканот, 3 продекани, постојните

раководители на институтите и претседателот на Студентскиот парламент на Факултетот“.

Ставот 3 се брише.

Во ставот 5, по алинеја б се додаваат две нови алинеи што гласат:

„- донесува одлука за распоред на работните задачи, по предлог на внатрешните организациони единици;“

„- донесува програма за студиски престои на соработници/асистенти, студенти и за реализација на визитинг - професори од Факултетот на странски универзитети;“

Алинеите 7, 8, 9, 10, 11 и 12 стануваат алинеи 9, 10, 11, 12, 13 и 14.

#### Член 13

По член 54 се додава поднаслов со три нови члена 54 а, 54 б и 54 в што гласат:

#### „СТРУЧНИ ТЕЛА НА ФАКУЛТЕТОТ

*Наставно-научен колегиум на студиска програма за втор циклус студии*

#### Член 54 а

За организирање на вториот циклус студии, за секоја студиска програма, се формира наставно-научен колегиум на студиска програма за втор циклус студии (во натамошниот текст: Колегиум).

Колегиумот има права и обврски што се уредени со актите на Универзитетот и со овој Правилник.

Колегиумот го сочинуваат наставниците кои изведуваат настава по предметите што се утврдени со студиската програма.

*Надлежност на колегиумот*

#### Член 54 б

Колегиумот:

- му предлага на Наставно-научниот совет услови и критериуми за запишување студенти на втор циклус студии и за селекција на кандидатите;
- доставува предлог до Наставно-научниот совет за условите за запишување на

- кандидатите коишто имаат завршено други студиски програми;
- се грижи за реализација на постапката за пријавување и селекција на кандидатите во согласност со условите од конкурсот;
  - расправа по приговори во врска со уписот и носи одлуки по нив;
  - поднесува до Наставно-научниот совет извештај за бројот на запишани студенти по студиски програми;
  - ја подготвува и ја спроведува постапката за пријава, одбрана и оцена на магистерскиот труд;
  - ги подготвува точките од дневниот ред за седниците на Наставно-научниот совет кои се однесуваат на постапката за пријавување, оцена и одбрана на магистерските трудови;
  - доставува мислење до Наставно-научниот совет за подобност на пријавена тема за изработка на магистерски труд;
  - на Наставно-научниот совет му предлага наслови на темите на магистерските трудови;
  - на Наставно-научниот совет му предлага ментори на кандидатите;
  - на Наставно-научниот совет му предлага комисији за оцена и одбрана на магистерските трудови;
  - утврдува еквиваленција на положените испити според старите и новите студиски програми и ја доставува до деканот за донесување решение;
  - доставува предлог до Наставно-научниот совет за воведување нови студиски програми и за измени и дополнувања на студиските програми од вториот циклус студии;
  - врши и други работи по барање на деканот и Наставно-научниот совет.

#### Раководител на колегиумот

##### Член 54 в

Со колегиумот раководи раководител.

Деканот го именува раководителот на колегиумот по предлог на колегиумот, од редот на неговите членови.

Раководителот:

- ја организира и ја раководи работата на колегиумот;

- ги подготвува, ги свикува и ги води седниците на колегиумот;
- се грижи за редовно извршување на работите кои произлегуваат од надлежноста на колегиумот;
- ги известува органите на Факултетот за работата на колегиумот;
- ги спроведува одлуките, заклучоците и другите акти на колегиумот;
- ги потпишува записниците од седниците на колегиумот;
- врши и други работи што произлегуваат од надлежноста на колегиумот и по барање на Наставно-научниот совет и деканот“.

##### Член 14

Во член 55, став 2 се менува и гласи:

„Одборот за соработка број 10 члена:

1. 2 члена избира Наставно-научниот совет, и еден студент по предлог на Студентскиот парламент на Факултетот;
2. 1 член - Собранието на Република Македонија;
3. 1 член - Министерството за образование и наука;
4. 1 член - Советот на Град Скопје;
5. 1 член - Советот на општина Центар;
6. 1 член - Здружението на правници;
7. 1 член - Здружението на новинари на РМ;
8. 1 член - Здружението на политиколози“.

##### Член 15

Во преодни и завршни одредби се додава нов член 64 а што гласи:

##### Член 64 а

„Одборот за соработка и доверба со јавноста ќе се формира по донесувањето на подзаконскиот акт од страна на надлежниот министер, а ќе започне со работа на 15 септември 2013 година“.

##### Член 16

Овој Правилник влегува во сила со денот на објавувањето во јавното гласило на Универзитетот.

**ДЕКАН**

Проф. д-р Борче Давитковски, с.р.